

ସରବତୀ ଦେବୀ ମହିଳା ମହାବିଦ୍ୟାଳୟରେ “ନିଶା ମୁକ୍ତ ଭାରତ ଅଭିଯାନ” ସଚେତନତା କାର୍ଯ୍ୟକ୍ରମ

ଅଦ୍ୟ ତା ୦୫/୦୮/୨୦୨୨ ରିଖ ଦିନ ସରବତୀ ଦେବୀ ମହିଳା ମହାବିଦ୍ୟାଳୟ, ରାଜଗାଙ୍ଗପୁରରେ ନିଶା ମୁକ୍ତ ଭାରତ ଅଭିଯାନ ଅନ୍ତର୍ଗତ ଏକ ସଚେତନତା କାର୍ଯ୍ୟକ୍ରମ ମହାବିଦ୍ୟାଳୟର ଏନଏସଏସ୍ ଯୁନିଟ୍, ମହିଳା ସଶକ୍ତିକରଣ କୋଷ (ଶକ୍ତିଶ୍ରୀ), ଯୁଥ୍ ରେଡ୍ କ୍ରସ୍ ଏବଂ ଏନସିସି ର ମିଳିତ ଉଦ୍ୟମରେ ଆୟୋଜିତ ହୋଇଥିଲା। ଏହି କାର୍ଯ୍ୟକ୍ରମର ମୂଳ ଉଦ୍ଦେଶ୍ୟ ଥିଲା ଛାତ୍ରୀମାନଙ୍କ ମଧ୍ୟରେ ନିଶାଦ୍ରବ୍ୟ, ମଦ୍ୟପାନ ଓ ଅନ୍ୟାନ୍ୟ ମାଦକ ପଦାର୍ଥର କୁପ୍ରଭାବ ସମ୍ପର୍କରେ ସଚେତନତା ସୃଷ୍ଟି କରିବା। ବହୁ ସଂଖ୍ୟକ ଛାତ୍ରୀ କାର୍ଯ୍ୟକ୍ରମରେ ଯୋଗଦେଇ ନିଶାମୁକ୍ତ ଜୀବନ ଗଢ଼ିବା ସହ ସମାଜରେ ସଚେତନତା ପ୍ରସାର କରିବା ପାଇଁ ଶପଥ ଗ୍ରହଣ କରିଥିଲେ ।

ଏହି ଅବସରରେ ଆସିଥିବା ଅତିଥି ବୃନ୍ଦ ଯଥା ଶ୍ରୀଯୁକ୍ତ ଗୁରୁମୁଖ ସିଂହ - ପ୍ରାକ୍ତନ ସାମରିକ ଏକାଡେମୀ , ଶ୍ରୀମତୀ ଯଶବିନ୍ଦର କୋର ଏବଂ ବ୍ରହ୍ମକୁମାରୀ ସଂସ୍ଥାରୁ ବ୍ରହ୍ମକୁମାରୀ ବୀଣା, ବ୍ରହ୍ମକୁମାରୀ ବିପାବି ଙ୍କୁ ମହାବିଦ୍ୟାଳୟର ଅଧ୍ୟକ୍ଷ ଡ. ଅଶୋକ କୁମାର ବେଉରା ପରିଚୟ ପ୍ରଦାନ କରିବା ସହ ଯୁବପିଢ଼ୀଙ୍କର ଭୂମିକା ଉପରେ ଆଲୋଚନା କରି କହିଥିଲେ, ଯେ ଏକ ସୁସ୍ଥ ଓ ନିଶାମୁକ୍ତ ଭାରତ ଗଠନରେ ଛାତ୍ରଛାତ୍ରୀମାନଙ୍କ ଭୂମିକା ଅତ୍ୟନ୍ତ ଗୁରୁତ୍ୱପୂର୍ଣ୍ଣ। ବ୍ରହ୍ମକୁମାରୀ ବୀଣା ଆମ୍ଭ ସଚେତନତା ସହ ନିଶାସେବନ ଦ୍ୱାରା ଶାରୀରିକ, ମାନସିକ ଓ ସାମାଜିକ କ୍ଷତି ସମ୍ପର୍କରେ ସେମାନେ ଛାତ୍ରୀମାନଙ୍କୁ ସଚେତନ କରିଥିଲେ। ମହାବିଦ୍ୟାଳୟର ଅର୍ଥନୀତି ବିଭାଗର ମୁଖ୍ୟ ତଥା IQAC ସଂଯୋଜକ ଶ୍ରୀଯୁକ୍ତ ସପନ କୁମାର ପଣ୍ଡା ନିଶାର କୌଣସି ଲିଙ୍ଗଗତ ଭେଦଭାବ ନାହିଁ । ଏହା ସମସ୍ତଙ୍କ ଜୀବନକୁ ପ୍ରଭାବିତ କରିଥାଏ ବୋଲି କହିଥିଲେ ।

ଏହି କାର୍ଯ୍ୟକ୍ରମରେ ସଚେତନତା ବଜ୍ରତା, ଶପଥ ପାଠ ଓ ପ୍ରେରଣାଦାୟକ ସନ୍ଦେଶ ଦିଆଯାଇଥିଲା। ମହାବିଦ୍ୟାଳୟର YRC ଅଧିକାରୀ ଅଧ୍ୟାପକ ପ୍ରତାପ ବାଗ କାର୍ଯ୍ୟକ୍ରମର ପରିଚାଳନା କରିଥିବ ବେଳେ ମହିଳା ସଶକ୍ତିକରଣ କୋଷର ଅଧ୍ୟାପିକା ଡ଼ ସରିତା କିଣ୍ଡୋ ,ଅଧ୍ୟାପିକା ଶ୍ରୀମତୀ ବିକାଶଲତା ସୋରେଙ୍ଗ ମଧ୍ୟ ସଚେତନତା ବାର୍ତ୍ତା ଦେଇଥିଲେ ଏବଂ ସମାଜରେ ଏପରି ସଚେତନତା କାର୍ଯ୍ୟକ୍ରମର ଆବଶ୍ୟକତା ଉପରେ ଜୋର ଦେଇଥିଲେ। ଏହି କାର୍ଯ୍ୟକ୍ରମରେ ମହାବିଦ୍ୟାଳୟର ସମସ୍ତ ଅଧ୍ୟାପକ-ଅଧ୍ୟାପିକାମାନେ ତଥା ସମସ୍ତ ଛାତ୍ରୀ ଉତ୍ସାହପୂର୍ଣ୍ଣ ଭାବେ ଅଂଶଗ୍ରହଣ କରିଥିଲେ ।

ଶେଷରେ ଆୟୋଜକମଣ୍ଡଳୀ ପକ୍ଷ ରୁ ଅଧ୍ୟାପିକା ଅନ୍ତୋଲ ଯୋସ୍ମିନ କୁଲୁ ଧନ୍ୟବାଦ ଜ୍ଞାପନ କରିବା ସହ ମହାବିଦ୍ୟାଳୟର ଅଧ୍ୟକ୍ଷ, ଅଧ୍ୟାପକ-ଅଧ୍ୟାପିକା ଓ ଛାତ୍ରୀମାନଙ୍କ ସହଯୋଗ ପାଇଁ କୃତଜ୍ଞତା ପ୍ରକାଶ କରିଥିଲେ।





Rajgangpur, Odisha, India 🇮🇳
5hrh+h25, Liploi Rd, Sriram Colony, Rajgangpur,
Odisha 770017, India
Lat 22.191597° Long 84.57727°
Wednesday, 05/08/2026 11:55 AM GMT +05:30



Rajgangpur, Odisha, India 🇮🇳
5hrh+h25, Liploi Rd, Sriram Colony, Rajgangpur,
Odisha 770017, India
Lat 22.191579° Long 84.577272°
Wednesday, 05/08/2026 11:55 AM GMT +05:30





